

20100931726

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 62 став 6 од Законот рибарство и аквакултура („Службен весник на Република Македонија“ бр. 7/08 и 67/10), министерот за земјоделство, шумарство и водостопанство донесе

ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАР НА ОДГЛЕДУВАЧИ НА РИБИ, ФОРМАТА И СОДРЖИНАТА НА ОБРАЗЕЦОТ НА ПРИЈАВАТА ЗА ЗАПИШУВАЊЕ ВО РЕГИСТАРОТ НА ОДГЛЕДУВАЧИ НА РИБИ И ФОРМАТА И СОДРЖИНАТА НА ОБРАЗЕЦОТ НА ИЗВОДОТ ОД РЕГИСТАРОТ

Член 1

Со овој правилник се пропишува за формата, содржината и начинот на водење на регистарот на одгледувачи на риби, формата и содржината на образецот на пријавата за запишување во регистарот на одгледувачи на риби и формата и содржината на образецот на изводот од регистарот.

Член 2

Регистарот на одгледувачи на риби се води во форма на книга со тврд повез во бордо боја во А4 формат со поврзани и нумерирани евиденциски листови на бела хартија.

На предната страна на книгата е аплициран грбот на Република Македонија и под него стои натпис “Република Македонија, Министерство за земјоделство, шумарство и водостопанство”, на средината стои натпис “Регистар на одгледувачи на риби”, а во долниот десен агол стои натпис “Во овој регистар се вклучени редните броеви од ___ заклучно со ___”. Натписите се со златна боја, освен натписот во долниот десен агол кој е со црна боја.

На евиденциските листови од став 1 на овој член се запишуваат следниве податоци:

1. реден број, страна и дата на запишување во регистарот;
2. податоци за физичкото или правното лице;
3. податоци за објектот за аквакултура;
4. архивски број, дата на потпишување на изводот и сериски број и дата на потпишување на дозволата;
5. податок за престанок на важење или одземање на дозволата и дата;
6. причина за престанок на важење или одземање на дозволата;
7. дата на поднесување жалба;
8. дата на покренување управен спор;
9. дата на правосилност на одлука и
10. дата и начин на извршување на одлуката.

Формата и содржината на регистарот на одгледувачи на риби е дадена во Прилог 1 кој е составен дел на овој правилник.

Член 3

Регистарот на одгледувачи на риби се води во пишана или во електронска форма.

Член 4

Пријавата за запишување во регистарот на одгледувачи на риби се поднесува на хартија во А4 формат во бела боја. Во средината на горниот дел стои “Министерство за земјоделство, шумарство и водостопанство“ и “Пријава за запишување во регистарот на одгледувачи на риби“.

Во пријавата за запишување во регистарот на одгледувачи на риби се внесуваат следните податоци:

1. име и презиме на физичко лице/назив на правно лице,
2. адреса на физичко лице/седиште на правно лице,
3. ЕМБГ на физичкото/ЕМБС на правно лице,
4. име на вода,
5. локација,
6. вкупна површина и површина под вода на рибникот во ha/волумен на кафез во m³,
7. начин на користење на водата,
8. капацитет на рибникот,
9. систем на одгледување и
10. видови риби кои се одгледуваат.

Формата и содржината на образецот на пријавата за запишување во регистарот на одгледувачи на риби е дадена во Прилог 2 кој е составен дел на овој правилник.

Член 5

Изводот од регистарот на одгледувачи на риби се издава на хартија во А4 формат со бела боја. Во средината на горниот дел е аплициран грбот на Република Македонија и под него стои натпис “Република Македонија“ “Министерство за земјоделство, шумарство и водостопанство“ и “Извод од регистар на одгледувачи на риби“.

Во изводот се внесуваат следните податоци:

- архивски број,
- име и презиме на физичкото/назив на правното лице,
- адреса на физичкото/седиште на правното лице,
- ЕМБГ/ЕМБС,
- дејност,
- име на вода,
- локација,
- вкупна површина на рибникот/површина под вода,
- видови на риби кои се одгледуваат;
- потпис на министерот за земјоделство, шумарство и водостопанство.

Формата и содржината на образецот на изводот на одгледувачи на риби е дадена во Прилог 3 кој е составен дел на овој правилник.

Член 6

Со денот на влегување во сила на овој правилник престанува да важи Правилникот за формата, содржината и начинот на водење регистар на одгледувачи на риби („Службен весник на Република Македонија“ бр. 53/08).

Член 7

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 08–7256/1
7 јули 2010 година
Скопје

Министер за земјоделство,
шумарство и водостопанство,
Љупчо Димовски, с.р.

Прилог 1




РЕПУБЛИКА МАКЕДОНИЈА
МИНИСТЕРСТВО ЗА ЗЕМЈОДЕЛСТВО
ШУМАРСТВО И ВОДОСТОПАНСТВО

**РЕГИСТАР
НА ОДГЛЕДУВАЧИ НА РИБИ**

Во овој Регистар се вклучени
редните броеви од _____
заклучно со _____

<p>Реден број, страна и дата на запишување во регистарот</p> <p>1</p>	<p>Податоци за физичкото или правното лице</p> <p>2</p>	<p>Податоци за објектот за аквакултура</p> <p>3</p>	<p>Архивски број, дата на потпишување на изводот и сериски број и дата на потпишување на дозволата</p> <p>4</p>
<p>Реден бр. _____</p> <p>Страна _____</p> <p>Дата на запишување во регистар: _____</p>	<p>_____ (име и презиме на физичкото / назив на правното лице)</p> <p>_____ (адреса на физичкото / седиште на правното лице)</p> <p>_____ (ЕМБГ / ЕМБС)</p>	<p>_____ (Име на вода и локација)</p> <p>_____ (Видови на риби)</p> <p>_____ (површина на рибникот во ha / волумен на кафебот во m³)</p>	<p>Архивски број: _____</p> <p>Дата: _____</p> <p>Сериски број на Дозволата за аквакултура: _____</p> <p>Дата: _____</p>
<p>Податок за престанок на важење или одземање на Дозволата и дата</p> <p>5</p>	<p>Причина за престанок на важење или одземање на Дозволата</p> <p>6</p>	<p>Дата на покренување управен спор</p> <p>8</p>	<p>Дата на правосилност на одлука</p> <p>9</p>
<p>Решение бр.: _____</p> <p>Дата: _____</p>	<p>Дата на поднесување жалба</p> <p>7</p>	<p>Дата на начин на извршување на одлуката</p> <p>10</p>	

Прилог 2



До **МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО
СКОПЈЕ**

Предмет: Пријава за запишување во регистар на одгледувачи на риби

Врз основа на член 62 од Законот за рибарство и аквакултура ("Сл. Весник на РМ" бр. 67/10) доставувам пријава за запишување во регистарот на одгледувачи на риби.

1.	Име и презиме на физичко лице / Назив на правно лице	
2.	Адреса на физичко лице / седиште на правно лице	
3.	ЕМБГ на физичко лице / ЕМБС на правно лице	
4.	Име на вода	
5.	Локација	
6.	Вкупна површина и површина под вода на рибникот во ha/волумен на кафез во m ³	
7.	Начин на користење на водата	
8.	Капацитет на рибникот	
9.	Систем на одгледување	
10.	Видови риби кои се одгледуваат	

Подносител,



РЕПУБЛИКА МАКЕДОНИЈА
МИНИСТЕРСТВО ЗА ЗЕМЈОДЕЛСТВО
ШУМАРСТВО И ВОДОСТОПАНСТВО

ИЗВОД
ОД РЕГИСТАР НА ОДГЛЕДУВАЧИ НА РИБИ

Архивски број:

(име и презиме на физичкото / назив на правното лице)

(адреса на физичкото / седиште на правното лице)

(ЕМБГ / ЕМБС)

(дејност)

(име на вода)

(локација)

(вкупна површина на рибникот / површина под вода)

(видови на риби кои се одгледуваат)

МИНИСТЕР
